

# शैक्षणिक धोरणातील आव्हाने स्वीकारण्यासाठी सकारात्मक दृष्टी हवी

डॉ. डी. टी. शिर्के : शिक्षणमहर्षी डॉ. बापूजी साळुंखे यांना ३५ व्या स्मृतिदिनी अभिवादन

## कोल्हापूर : प्रतिनिधी

राष्ट्रीय शैक्षणिक धोरणातील आव्हानांना स्वीकारण्यासाठी सकारात्मक दृष्टीची आवश्यकता आहे. राष्ट्रीय शैक्षणिक धोरण राबवताना शिक्षक सजग असणे गरजेचे आहे, असे प्रतिपादन शिवाजी विद्यापीठाचे कुलगुरू डॉ. डी. टी. शिर्के यांनी केले. ते शिक्षणमहर्षी डॉ. बापूजी साळुंखे यांच्या ३५ व्या स्मृतिदिनप्रसंगी प्रमुख पाहुणे म्हणून 'भविष्यातील शिक्षण : संधी आणि आव्हाने' या विषयावर बोलत होते. अध्यक्षस्थानी संस्थेचे कार्याध्यक्ष प्राचार्य अभयकुमार साळुंखे होते.

कुलगुरू डॉ. शिर्के म्हणाले, शिक्षणमहर्षी डॉ. बापूजी साळुंखे



कोल्हापूर : शिक्षणमहर्षी डॉ. बापूजी साळुंखे यांच्या ३५ व्या स्मृतिदिनप्रसंगी बोलताना कुलगुरू डॉ. डी. टी. शिर्के, व्यासपीठावर प्राचार्य डॉ. आर. व्ही. शेजवळ, संस्था सेक्रेटरी प्राचार्या शुभांगी गावडे, संस्थेचे कार्याध्यक्ष प्राचार्य अभयकुमार साळुंखे आदी.

यांनी सुमारे पाच दशकांपूर्वी उभ्या केलेल्या शैक्षणिक तत्त्वज्ञानामध्ये नव्या शैक्षणिक धोरणाची बीजे रोवली गेली आहेत. त्यामुळेच श्री स्वामी विवेकानंद शिक्षण संस्थेच्या माध्यमातून सुसंस्कारी

नागरिक घडवण्याचे कार्य अव्याहतपणे सुरू आहे.

संस्थेचे कार्याध्यक्ष प्राचार्य अभयकुमार साळुंखे म्हणाले, शिक्षणमहर्षी डॉ. बापूजी साळुंखे यांनी

संघर्षातून बहुजन समाजाला शिक्षण प्रवाहात आणण्यासाठी श्री स्वामी विवेकानंद शिक्षण संस्थेची उभारणी केली. शिक्षण यज्ञात बापूजींनी ६९ वर्षे अव्याहतपणे कार्य केले. या स्मृतिदिनानिमित्ताने आजच्या शिक्षकांनी बापूजींच्या विचार व कार्याचा वारसा आत्मसात करून विद्यार्थी घडवावेत व संस्थेचा नावलौकिक वाढवावा.

याप्रसंगी संस्थेतील गुणवंत विद्यार्थी व शिक्षकांचा सत्कार करण्यात आला. कार्यक्रमाची सुरुवात दीपप्रज्वलन, प्रतिमा पूजन, संस्था प्रार्थना व महेश हिरेमठ आणि सहकाऱ्यांच्या गायनाने झाली. प्रास्ताविक संस्थेचे सहसचिव (प्रशासन) प्राचार्य डॉ. आर. व्ही.

शेजवळ यांनी केले. आभार संस्था सेक्रेटरी प्राचार्या शुभांगी गावडे यांनी मानले. सूत्रसंचालन प्र. प्राचार्य डॉ. महेश गायकवाड आणि प्रा. समीक्षा फराकटे यांनी केले.

कार्यक्रमास संस्थेचे उपाध्यक्ष नामदेवराव कांबळे, सहसचिव (अर्थ) एस. एम. गवळी, मुख्य कार्यकारी अधिकारी कौस्तुभ गावडे, विवेकानंद कॉलेजचे प्राचार्य डॉ. आर. आर. कुंभार, श्रीराम साळुंखे, संस्थेचे आजी-माजी पदाधिकारी व संस्थेच्या १३ जिल्ह्यांतील ४०७ शाखांतील गुरुदेव कार्यकर्ते उपस्थित होते. दुपारच्या सत्रात मुख्याध्यापकांसाठी चर्चासत्राचे आयोजन करण्यात आले.

P  
18/2022

P  
09/08/2022  
R  
9.8.22

पुण्य नगरी

मंगळवार, ९ ऑगस्ट २०२२

## वाचनाने अज्ञान, गुलामगिरी नष्ट : गावडे

कोल्हापूर : प्रतिनिधी

पुस्तकेच माणसाचे जगणे समृद्ध करतात. वाचनाने माणसातील अज्ञान व गुलामगिरी नष्ट करता येते, असे प्रतिपादन श्री स्वामी विवेकानंद शिक्षण संस्थेचे सीईओ कौस्तुभ गावडे यांनी केले. शिक्षणमहर्षी डॉ. बापूजी साळुंखे यांच्या ३५ व्या स्मृतिदिनानिमित्त आयोजित ग्रंथ प्रदर्शनाच्या उद्घाटनप्रसंगी ते बोलत होते.

प्रदर्शनात शिक्षणमहर्षी डॉ. बापूजी साळुंखे, छत्रपती शाहू महाराज, विविध विषयांवरील ज्ञानकोश, विश्वकोश, संदर्भग्रंथांची मांडणी केली होती. प्रारंभी स्वामी विवेकानंद, डॉ. बापूजी साळुंखे व संस्थामाता सुशीलादेवी साळुंखे यांच्या



कोल्हापूर : शिक्षणमहर्षी डॉ. बापूजी साळुंखे यांच्या स्मृतिदिनानिमित्त आयोजित ग्रंथ प्रदर्शनाच्या उद्घाटनप्रसंगी कौस्तुभ गावडे. सोबत अन्य.

प्रतिमांचे पूजन करण्यात आले.

प्रास्ताविक ग्रंथपाल डॉ. नीता पाटील यांनी केले. आभार सहायक ग्रंथपाल हितेंद्र साळुंखे यांनी मानले. ग्रंथ प्रदर्शनाचे आयोजन विवेकानंद

कॉलेजचे प्राचार्य डॉ. आर. आर. कुंभार यांच्या मार्गदर्शनाखाली करण्यात आले. याप्रसंगी प्रा. किरण पाटील, प्रा. सुनील भोसले, प्रा. अस्मिता तपासे आदी उपस्थित होते.



कोल्हापूर : ग्रंथ प्रदर्शनाच्या उद्घाटनप्रसंगी सीईओ कौस्तुभ गावडे. हितेंद्र साळुंखे, प्रा. अस्मिता तपासे आदी.

## वाचनाने अज्ञान, गुलामगिरी नष्ट करता येते : गावडे

कोल्हापूर : पुढारी वृत्तसेवा

वाचनाने माणसाचे विचार प्रगल्भ होतात, त्यासाठी पुस्तकावर प्रेम केले पाहिजे; तरच आपल्याला माणसे वाचता येतील व जग कळेल. वाचनाने माणसातील अज्ञान व गुलामगिरी नष्ट करता येते, असे प्रतिपादन श्री स्वामी विवेकानंद शिक्षण संस्थेचे सीईओ कौस्तुभ गावडे यांनी केले.

शिक्षणमहर्षी डॉ. बापूजी साळुंखे यांच्या स्मृती दिनानिमित्त आयोजित ग्रंथ प्रदर्शनाच्या उद्घाटनप्रसंगी ते

बोलत होते. प्रदर्शनात शिक्षणमहर्षी डॉ. बापूजी साळुंखे, छत्रपती शाहू महाराज, विविध विषयांवरील ज्ञानकोश, विश्वकोश, संदर्भग्रंथांची मांडणी केली आहे. प्रास्ताविक ग्रंथपाल डॉ. नीता पाटील यांनी केले. सहायक ग्रंथपाल हितेंद्र साळुंखे यांनी आभार मानले. ग्रंथ प्रदर्शनाचे आयोजन प्राचार्य डॉ. आर. आर. कुंभार यांच्या मार्गदर्शनाखाली करण्यात आले. यावेळी प्रा. किरण पाटील, प्रा. सुनील भोसले, प्रा. अस्मिता तपासे आदी उपस्थित होते.

# विज्ञान शाखेचा कट ऑफ ०.२० टक्क्यांनी वाढला

अकरावी प्रवेश; वाणिज्य शाखेकडे विद्यार्थ्यांची पाठ

कोल्हापूर, ता. ८ : यंदा अकरावी प्रवेशासाठीचा विज्ञान शाखेचा कट ऑफ लिस्ट ०.२० टक्क्यांनी वाढला, तर वाणिज्य शाखेचा मराठी माध्यमाचा ६ व इंग्रजी माध्यमाचा २ टक्क्यांनी कट ऑफ घटला. विशेष म्हणजे यंदा वाणिज्य शाखेकडे विद्यार्थ्यांनी पाठ फिरवल्याने शहरातील सर्व कनिष्ठ महाविद्यालये पूर्ण क्षमतेने भरणार नसल्याचे स्पष्ट झाले. पहिल्या फेरीत विज्ञान शाखेस प्रवेश न मिळालेल्या १८३४ विद्यार्थ्यांना दुसऱ्या फेरीत निश्चित प्रवेश मिळणार आहे.

विवेकानंद महाविद्यालयात विज्ञान शाखेचा कट ऑफ ९१.४०, राजाराम महाविद्यालय ९०.२०, तर न्यू कॉलेजचा ९१.६० टक्क्यांवर क्लोज झाला.

निवड यादीतील विद्यार्थ्यांनी प्रवेश निश्चित करावा, असे आवाहन शिक्षण उपसंचालक महेश चोथे यांनी केले आहे. त्याची मुदत १३ पर्यंत आहे. दरम्यान, १७ ऑगस्टपासून विज्ञान व वाणिज्य शाखेचे वर्ग सुरू होतील.

शहरातील ३३ महाविद्यालयांत अकरावी प्रवेशासाठी केंद्रीय प्रवेश झाली. अकरावीच्या विज्ञान व वाणिज्य शाखांसाठी एकूण १० हजार ९२० जागा उपलब्ध होत्या.



संग्रहित छायाचित्र.

## महाविद्यालयनिहाय यादी अशी :

- विवेकानंद महाविद्यालय - विज्ञान - कट ऑफ : ओपन- ९१.४, ओबीसी-८०.००, एससी - ८२.४०, एसटी- ५६.८०.  
वाणिज्य (मराठी) - ओपन- ७८.६०, ओबीसी- ६५.८०, एससी- ६६.६०. वाणिज्य (इंग्रजी) - ओपन- ८५.६०, ओबीसी- ६४.२०, एससी- ४४.२०
- न्यू कॉलेज - विज्ञान - ओपन- ९१.६०, ओबीसी-८३.६०, एससी-८१.००, एसटी- ६५.००. वाणिज्य (मराठी) - ओपन - ८२.२०, ओबीसी - ६७.२०, एससी - ६७.४०
- राजाराम महाविद्यालय - विज्ञान - ओपन - ९०.२०, ओबीसी - ७६.६०. एससी - ८०.४०, एसटी - ७६.६०
- कॉमर्स कॉलेज - वाणिज्य (मराठी) - ओपन - ७६.६०, ओबीसी - ३७.४०, एससी - ६१. वाणिज्य (इंग्रजी) - ओपन-९०.६०, ओबीसी - ७९.००, एससी - ६२.२०

त्यासाठी ८ हजार ८४७ अर्ज आले होते. यात विज्ञानसाठी ६ हजार ३०२, तर वाणिज्यसाठी इंग्रजी माध्यमासाठी ११३० व मराठी माध्यमासाठी १४१५ अर्ज आले होते. वाणिज्यच्या इंग्रजी माध्यमासाठी १६६० व मराठीसाठी ३३६० जागा उपलब्ध असताना अर्ज

कमी आले. या शाखेच्या ५८ टक्के जागा रिक्त राहणार आहेत.

निवड झालेल्या विद्यार्थ्यांना तक्रार असल्यास त्यांनी उद्यापर्यंत (ता. ९) [www.dykop.org](http://www.dykop.org) संकेतस्थळावर ऑनलाईन तक्रार करावी.

P  
29/08/2022

PK  
9.8.22